

Mo vakalewena na fomu ni vola yaca vakarautaki me rawa ni ko veidigidigi



**ELECTORAL
COMMISSION**
TE KAITIAKI TAKE KŌWHIRI

A cava nai naki ni vakalewe fomu ni veidigidigi?

Ke o sa vakadeitaki mo veidigidigi, sa tu vei iko na dodonu mo vakaitavi ena veidigidigi levu, veidigidigi ena vanua ko vakaitikotiko kina kei na nomu digidigi ki na dua nai vakatutu raraba. E vakarautaka vei iko na gauna ni veidigidigi mo digitaka kina e dua na mata ka na tutaka na veika eso e bibi vei iko.

Mo vakalewena na fomu me na vakadeitaki kina na nomu veidigitaki ena gauna ni veidigidigi.



O cei e rawa ni vakalewena na fomu ni veidigidigi?

Sa dodonu mo vakalewe fomu kevaka ko:

- sa yabaki tinikawalu se sivia ka ko
- lewenivanua tudei e Niusiladi se lewenivanua tudei vakawawa, ka
- ko sa vakaitikotiko e Niusiladi ena loma ni dua taucoko na gauna ka rauta ni dua na yabaki

Kevaka ko cavutu mai Ositerelia, mai na Yatu Kuka, Maori, mai Niue se Tokelau, sa rawa ni ko vakalewe fomu kevaka ko sa vakaitikotiko e Niusiladi ena loma ni dua na na yabaki.

Kevaka ko vakaitikotiko mai vanua tani, sa na rawa ni ko vakalewe fomu ni veidigidigi levu 2023 kevaka ko:

- ko lewenivanua tudei e Niusiladi ena loma ni ono na yabaki ka sa vakanadakui, se

- sa lewenivanua tudei vakawawa e Niusiladi ena loma ni va na yabaki ka sa vakanadakui.

Ni oti na veidigidigi levu 2023, ena vakalesui tale ki na yabaki tolu vei ira na lewenivanua tudei e Niusiladi kei na tinikarua na vula kivei ira era lewenivanua tudei vakawawa.

Enai tuvatuva vakarautaki me baleta na veidigidigi, na lewenivanua tudei vakawawa e okati me tu vakalawa e Niusiladi ka na sega ni vakaroti me biuti Niusiladi ena dua na gauna e lokuci. Qo e okati talega kina e dua ka tiko vua nai vola tara ka vakatokai me resident visa.

Sa na rawa ni ko vakalewena na fomu ni veidigidigi ena gauna ko sa yabaki tinikavitu kina. O sa na veidigidigi ena gauna ko sa yabaki tinikawalu kina ka ni sa tu oti na yacamu ena fomu vakaleweni taumada.



Au na vakalewe fomu vakacava?

E rawarawa sara na vakaleweni ni fomu kei na volai ni veitukutuku tale eso baleti iko. Ena rawa ni ko:

- raica na **vote.nz** kei na nomu vakayagataka na nomu vola tara se laiseni ni draiva e Niusiladi, na pasipote ni Niusiladi, se na vatavata mona livaliva ka vakatokai na RealMe ka sa vakadonui mo na vakalewe fomu kina
- mo qiri ka na sega ni saumi **0800 36 76 56** ka kerea me vakau yani vei iko edua na fomu

Ena gauna ko sa vakalewena oti kina na fomu ni veidigidigi sa na vakacurumi na yacamu enai vola tudei ka volai kina na yacadra na dau veidigitaki. Me na tiko na yacamu enai vola tudei ka volai kina na yacadra na dau veidigitaki.

Mo na dau tukuna yani na veika baleti iko ena gauna ko toki ki na dua tale na vale se i tikotiko.



Nomu nuiqawaqawa baleta nomu bula?

Kevaka ko nuiqawaqawa taka na veika baleti iko se na nomu matavuvale, sa na rawa ni ko kerea me vakacurumi na yacamu enai vola tudei ni veidigidigi ka sega ni dau tabaki. E na maroroi vinaka nai tukutuku baleti iko ka na sega ni vakaraitaki vua e dua tale.

Gole ki **vote.nz** se qiri **0800 36 76 56** baleta na veitukutuku tale eso kei na vola kerekere ni fomu me vakaleweni.



Ko gadreva na veivuke ena vakaleweni ni fomu?

Sa na rawa ni ko kerea e dua ko kila, me vaka e dua na nomui tokani se lewe ni matavuvale, se veitaratara ki na valenivolavola ka dau vakalewe fomu me ratou vakalewena nomu fomu.

Mo sainitaka na fomu sa vakaleweni.

Kevaka ko kila e dua ka na dredre vua me vakalewena na fomu baleta na tuvaki malumalumu ni vakasama se tiki ni yago, sa na rawa ni ko vukei koya ena vakaleweni ni nona fomu.

Gole ki **vote.nz** me rawa ni ko raica tale kina na veitukutuku ka na vukea edua tale ena vakaleweni ni fomu.



Na nomu vakalewe fomu ni yaca kevaka ko kai Maori

Kevaka ko sema vakadra ki na vuvale va kai Maori ka ko qai vola yaca vakadua mo veidigidigi,sa soli tu vei iko na dodonu ni vakatulewa me baleta nomu veidigitaki. Mo na vakadeitaka se nai vola tudei cava ni veidigidigi ko na vakalewena, nai vola tudei ni veidigidigi raraba se nai vola tudei ni veidigidigi vei ira na kai Maori. Na nomu vakatulewa ena vakadeitaka se dabedabe cava ni veidigidigi ko na vakaitavi kina.

Kevaka ko a vakalewena mo veidigidigi enai vola tudei ni veidigidigi raraba,ko na digitaka e dua ka tu enai dabedabe raraba.

Kevaka ko a vakalewena mo veidigidigi enai vola tudei ni veidigidigi vei ira na Maori, ko na digitaka e dua ka tu mai ena dabedabe nodra na Maori.

Ko na veidigitaki ki na wiliwili ga ni vei soqosoqo vaka politiki ka ra sa vakaturi enai vola tudei ni veidigidigi ko volai kina.

Ena vakatau na nomu veidigitaki ena veidigidigi vakaitikotiko mai na fomu ko vakalewena. Kevaka ko a vakalewena nai vola tudei ni veidigidigi vei ira na Maori, ka laurai ni nomu tikotiko ni veidigidigi me Maori, ko sa na digitaka e dua na mata vakaturi ka okati ni Maori.

Ena rawa ni ko vakalewena vou nai vola tudei ni veidigidigi raraba se vakaitikotiko ni vo e vula tolu na kena yaco na veidigidigi ena vanua ruarua oqo, se ena dua na veidigidigi tubu koso me baleta e dua na lewe ni bese lawa.



Ko gadreva tale beka eso nai kuri ni tukutuku?

Nai kuri ni tukutuku me baleta na vakaleweni ni fomu ni veidigidigi kei na veidigitaki:

- mo raica **vote.nz**
- qiri **0800 36 76 56**

Na vakamacala baleta na vakaleweni ni fomu ni veidigidigi kei na veidigitaki ka ra volai ena vosa ni veivanua duidui e rawa ni laurai e **vote.nz**



**ELECTORAL
COMMISSION**
TE KAITIAKI TAKE KŌWHIRI